

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 177 * Date: 17.04.2025, Thursday * Page :04 * Rs. 1.00/- * Annual Rs. 351/-

જસ્ટિસ બીઆર ગવર્ધ દેશના પરમા ચીફ જસ્ટિસ બનશે: ૧૪ મેથી સુપ્રીમ કોર્ટનું કાર્યભાર સંભાળશે



ભારતના મુખ્ય ન્યાયાધીશ સંજય ખન્નાએ તેમના અનુગામી તરીકે જસ્ટિસ બીઆર ગવર્ધના નામની સત્તાવાર ભલામણ કરી છે. તેમનું નામ કેન્દ્રીય કાયદા મંત્રાલયને મંજૂરી માટે મોકલવામાં આવ્યું છે. આ સાથે, જસ્ટિસ ભૂષણ રામકૃષ્ણ ગવર્ધ ભારતના પરમા મુખ્ય ન્યાયાધીશ બનવા જઈ રહ્યા છે. પરંપરાગત રીતે,

વર્તમાન ઝલે તેમના અનુગામીના નામની ભલામણ ત્યારે જ કરે છે જ્યારે તેમને કાયદા મંત્રાલય દ્વારા આમ કરવાની વિનંતી કરવામાં આવે છે. વર્તમાન ઝલે સંજય ખન્નાનો કાર્યકાળ ૧૩ મેના રોજ સમાપ્ત થઈ રહ્યો છે. સીજેઆઈ ખન્ના પછી જસ્ટિસ ગવર્ધનું નામ સિનિયોરિટી લિસ્ટમાં છે. એટલા માટે જસ્ટિસ ખન્નાએ તેમનું નામ આગળ મૂક્યું છે.

જોકે, તેમનો કાર્યકાળ ફક્ત ૭ મહિનાનો રહેશે. સુપ્રીમ કોર્ટની વેબસાઈટ પરની તેમની પ્રોફાઈલ મુજબ, જસ્ટિસ ગવર્ધને ૨૪ મે, ૨૦૧૯ના રોજ સુપ્રીમ કોર્ટના જજ તરીકે બઢતી આપવામાં આવી હતી. તેમની નિવૃત્તિ તારીખ ૨૩ નવેમ્બર, ૨૦૨૫ છે.

જસ્ટિસ ગવર્ધનો જન્મ ૨૪ નવેમ્બર ૧૯૬૦ ના રોજ મહારાષ્ટ્રના અમરાવતીમાં થયો હતો. તેમણે ૧૯૮૫માં પોતાની કાનૂની કારકિર્દી શરૂ કરી હતી. ૧૯૮૭માં બોમ્બે હાઈકોર્ટમાં સ્વતંત્ર પ્રેક્ટિસ શરૂ કરી હતી. અગાઉ તેમણે ભૂતપૂર્વ એડવોકેટ જનરલ અને હાઈકોર્ટના ન્યાયાધીશ સ્વર્ગસ્થ રાજા એસ ભોંસલે સાથે કામ કર્યું હતું. ૧૯૮૭ થી ૧૯૯૦ સુધી બોમ્બે હાઈકોર્ટમાં પ્રેક્ટિસ કરી. ઓગસ્ટ ૧૯૯૨ થી જુલાઈ

૧૯૯૩ સુધી બોમ્બે હાઈકોર્ટની નાગપુર બેન્ચમાં સહાયક સરકારી વકીલ અને વધારાના સરકારી વકીલ તરીકે નિયુક્ત થયા. ૧૪ નવેમ્બર ૨૦૦૩ ના રોજ બોમ્બે હાઈકોર્ટના વધારાના ન્યાયાધીશ તરીકે બઢતી મળી. ૧૨ નવેમ્બર ૨૦૦૫ ના રોજ, તેઓ બોમ્બે હાઈકોર્ટના કાયમી ન્યાયાધીશ બન્યા.

કટ અને પોલીશ હીરાની ભારતની નિકાસ તીવ્ર ઘટીને બે દાયકાના તળિયે



મુંબઈ : અમેરિકી રાષ્ટ્ર પ્રમુખ ડોનાલ્ડ ટ્રમ્પની અનિશ્ચિત ટેરિફ નીતિના ધમાસાન અને એના પરિણામે અમેરિકા સાથે ચીનની માંગ નબળી રહેતાં

માર્ચમાં પૂરા થયેલા નાણા વર્ષ ૨૦૨૪-૨૫માં ભારતની કટ અને પોલીશ હીરાની નિકાસો ઘટીને બે દાયકાના તળિયે આવી ગઈ છે. વિશ્વમાં કટ અને પોલીશ માટે

હબ ગણાતાં ભારતમાં વૈશ્વિક દરેક ૧૦ હીરામાંથી ૮ હીરા કટીંગ અને પોલીશ થાય છે. વિશ્વમાં હીરા માટેના સૌથી મોટા બજાર અમેરિકામાં

અનિશ્ચિતતાના કારણે માંગમાં મોટો ઘટાડો થયો છે. જેથી કટ અને પોલીશ ડાયમંડની નિકાસો ઘટી છે. જેમ્સ એન્ડ જવેલરી એક્ષપોર્ટ પ્રમોશન કાઉન્સિલ (જેઈપીસી)એ એક નિવેદનમાં જણાવ્યું છે કે, સામાન્ય રીતે જેમ એન્ડ જવેલરીના શિપમેન્ટોમાં અડધો હિસ્સો રહેતા કટ અને પોલીશ હીરાની નિકાસો ૧૬.૮ ટકા ઘટીને ૧૩.૩ અબજ ડોલર રહ્યો છે. આ ઘટાડાના કારણે જેમ એન્ડ જવેલરીની નિકાસો ૧૧.૭ ટકા ઘટીને ૨૮.૫ અબજ ડોલરની સપાટીએ રહી છે. જે પાછલા વર્ષના ૩૨.૨૮ અબજ ડોલરથી ઘટીને ચાર વર્ષની નીચી સપાટીએ આવી ગઈ છે.

૧૦.૮ અબજ ડોલરની કરી છે. જેમ્સ એન્ડ જવેલરી નિકાસ માર્ચમાં એક ટકા વધી છે. જો કે એ માર્ચમાં ૨.૫૬ અબજ ડોલરની થઈ છે, કેમ કે યુ.એસ. ટેરિફ જાહેર થતાં પૂર્વે નિકાસકારોએ શિપમેન્ટમાં વધારો કર્યો હોવાનું જેઈપીસીનું કહેવું છે. ઉલ્લેખનીય છે કે, અમેરિકી રાષ્ટ્ર પ્રમુખ ડોનાલ્ડ ટ્રમ્પે શરૂઆતમાં ૮, એપ્રિલથી ભારતની આયાતો પર ૨૭ ટકા ટેરિફ લાદવાનું જાહેર કર્યું હતું, પરંતુ બાદમાં આ ટેરિફને ૮૦ દિવસ માટે મોફૂફ રાખવાનો નિર્ણય જાહેર કર્યો હતો.

જેઈપીસીના વાર્ષિક-ચેરમેન શૌનક પરિખે જણાવ્યું હતું કે, ટેરિફ લાગુ થતાં પૂર્વે માર્ચમાં અમેરિકી બાયરોએ પણ ખરીદી વધારી હતી. ભારતીય નિકાસકારો અમેરિકાના ઓર્ડરો

ટેરિફવૉરના કારણે કિંમતી ધાતુમાં તેજ, સોનું આજે ફરી ઓલટાઈમ હાઈ, ચાંદી રૂ. ૪૦૦૦ મોંઘી થઈ

વૈશ્વિક સ્તરે ટ્રેડવૉર અને

૧૯૦૦નો ઉછાળો નોંધાયો છે. અમદાવાદ બુલિયન માર્કેટમાં સોનાનો ભાવ આજે વધુ રૂ. ૧૯૦૦ વધી રૂ. ૮૭૫૦૦ પ્રતિ ૧૦ ગ્રામની ઓલટાઈમ હાઈ સપાટીએ પહોંચ્યું છે. જ્યારે



આર્થિક ગ્રોથ મુદ્દે વધી રહેલા તણાવ વચ્ચે કિંમતી ધાતુમાં તેજ આવી છે. આંતરરાષ્ટ્રીય સ્તરે સોના-ચાંદીના ભાવોમાં વૃદ્ધિના સંચવારે આજે સ્થાનિક બજારોમાં પણ સોનું રેકોર્ડ ઐતિહાસિક ટોચે પહોંચ્યું છે. એમસીએક્સ ગોલ્ડ પ્રથમ વખત રૂ. ૮૫૦૦૦ પ્રતિ ૧૦ ગ્રામની સર્વોચ્ચ ટોચે પહોંચ્યું છે. જ્યારે અમદાવાદમાં પણ

ચાંદીનો ભાવ રૂ. ૨૦૦૦ના ઉછાળા સાથે રૂ. ૮૭૦૦૦ પ્રતિ કિગ્રા નોંધાયો છે. ટેરિફવૉરના ભય હેઠળ સેફહેવનની ડિમાન્ડ વધતાં સોનું એપ્રિલમાં રૂ. ૪૦૦૦ મોંઘુ થયું છે. જે ૩૧ માર્ચના રોજ રૂ. ૮૩૫૦૦ પ્રતિ ૧૦ ગ્રામ પર ક્વોટ થઈ રહ્યું હતું. છેલ્લા ચાર વર્ષમાં એમસીએક્સ ગોલ્ડનો ભાવ બમણો થયો છે. જે મે,

૨૦૨૧માં રૂ. ૪૭૦૦૦ પ્રતિ ૧૦ ગ્રામ હતો. જે આજે નવી ૮૫૪૩૫ની રેકોર્ડ ટોચે પહોંચ્યો હતો. સાંજે ૪.૪૬ વાગ્યે એમસીએક્સ ગોલ્ડ (૫ જૂન વાયદો) ૧૫૩૯ રૂપિયા ઉછાળે રૂ. ૮૪૮૮૦ પ્રતિ ૧૦ ગ્રામ પર ટ્રેડ થઈ રહ્યું હતું. ટેરિફના કારણે અમેરિકા અને ચીન વચ્ચે ટ્રેડવૉરની સ્થિતિ વણસી રહી છે. જેને પગલે આંતરરાષ્ટ્રીય સ્તરે કોમેક્સ સોનું ૩૦૦૦ ડોલર પ્રતિ ઓસની સપાટીએ પહોંચતાં સ્થાનિક સ્તરે એમસીએક્સ સોનું રૂ. ૮૫૦૦૦ પ્રતિ ૧૦ ગ્રામનું કોસ કરવામાં સફળ રહ્યું છે. વર્તમાન પરિબળોને ધ્યાનમાં રાખતાં એલકેપી સિક્યુરિટીઝના રિસર્ચ એનાલિસ્ટ જિતન ત્રિવેદીએ સોનું ૮૪૦૦૦-૮૫૫૦૦ની રેન્જમાં રહેવાનો અંદાજ આપ્યો છે.

રાજ્યના કુલ ૨૦૭ જળાશયોમાં સંગ્રહિત :રાજ્યનાં જળાશયોમાં ૫૫ % પાણી રહ્યું



ઉનાળાની ગરમી વધતાં જ રાજ્યના કુલ ૨૦૭ જળાશયોમાં સંગ્રહિત પાણીમાં દૈનિક લગભગ ૦.૩૫ ટકાના દરથી ઘટાડો થઈ રહ્યો છે. હજુ ગરમીની ઋતુની

શરૂઆત છે અને ચોમાસા સુધીમાં પાણીના જથ્થામાં ઓર ઘટાડો થઈ શકે છે. મંગળવારે સાંજે લેવાયેલા આંકડા પ્રમાણે ગુજરાતના કુલ ૨૦૭ જળાશયોમાં ૫૫.૧૮ ટકા

પાણીનો જથ્થો ઉપલબ્ધ છે, જે પાછલાં વર્ષે આ જ તારીખે એટલે કે ૧૫ એપ્રિલ, ૨૦૨૪ના રોજ ૪૮.૭૮ ટકા હતો. આમ પાછલાં વર્ષ કરતાં ચાલુ વર્ષે પ્રમાણમાં ૬.૪૦

ટકા વધુ પાણીનો સંગ્રહ રહ્યો છે. ૨૦૨૪ના વર્ષના ચોમાસામાં ગુજરાતનો સરેરાશ વરસાદ ૧૪૦.૦૬ ટકા નોંધાયો હતો તેની સામે ૨૦૨૩ના વર્ષમાં રાજ્યમાં સરેરાશ ૧૦૮.૧૬ ટકા વરસાદ વરસ્યો હતો. આમ ગયા વર્ષે તેના આગલાં વર્ષની તુલનાએ ૩૨.૪૪ ટકા વરસાદ વધુ પડ્યો હતો.

ઉત્તર ગુજરાતના ૧૫ અને મધ્ય ગુજરાતના ૧૭ જળાશયોમાં પાછલાં વર્ષની તુલનાએ પાણીનો જથ્થો ૧થી ૨ ટકા જેટલો ઓછો છે, જ્યારે દક્ષિણ ગુજરાત, સૌરાષ્ટ્ર અને કચ્છ તેમજ

સરદાર સરોવર ડેમ સહિત ૧૭૫ જળાશયોમાં ૨ ટકાથી લઈને ૧૪ ટકા જેટલો વધુ જથ્થો નોંધાયો છે. આમ ગુજરાતમાં જળાશયોના સ્તરની સ્થિતિ ખાસ ચિંતાજનક નથી.

મુખ્યમંત્રી ભૂપેન્દ્ર પટેલે મંગળવારે પીવાના પાણીની સ્થિતિ અને ઉનાળા સંબંધિત આયોજનની સમીક્ષા બેઠક કરી હતી. આ બેઠકમાં જણાવવામાં આવ્યું હતું કે, રાજ્યમાં હાલ ૬૨ જળાશયોનું પાણી પીવાના ઉપયોગ માટે આરક્ષિત રાખવામાં આવ્યું છે.

મુબારકપુર ગામની ગ્રામ પંચાયત હસ્તકના બોર, વીજવાયર અને બેટરી સહિત ૫૬,૬૦૦નો મુદામાલ લઈને તસ્કરો ફરાર

ગાંધીનગર જિલ્લાના કલોલ તાલુકાના મુબારકપુર ગામમાં ચોરીની એક ગંભીર ઘટના સામે આવી છે. ગામની ગ્રામ પંચાયતમાંથી અજાણ્યા તસ્કરો ૫૬,૬૦૦ રૂપિયાનો મુદામાલ ચોરી કરી ફરાર થઈ ગયા છે. ગામના કાર્યકારી સરપંચ જૈમીની રમેશચંદ્ર પટેલે કલોલ તાલુકા પોલીસ સ્ટેશનમાં ફરિયાદ નોંધાવી છે. તેમના જણાવ્યા મુજબ, ગ્રામ પંચાયતની જગ્યામાં આવેલા ટ્યુબવેલનો ૨૦,૭૦૦ રૂપિયાની કિંમતનો વીજ કેબલ ચોરાયો છે. આ ઉપરાંત બંધ પડેલા ટ્યુબવેલનો ૧૨,૬૦૦ રૂપિયાનો વીજ વાયર, તેમજ ૧,૮૦૦ રૂપિયાની કિંમતનો પાણી છોડવાનો બટરવાલ અને ૪,૫૦૦



રૂપિયાની કિંમતનો સ્મશાનનો ઝાંપો આ ઉપરાંત ૬ સોલર બેટરી કે જેની કિંમત ૨૦,૦૦૦ રૂપિયા સાથે કુલ રૂપિયા ૫૬,૬૦૦ રૂપિયાના મુદામાલ ચોરાયો છે. ચોરી કરી ચોર ઈસમો ફરાર થઈ ગયા હોવાની ફરિયાદ કલોલ તાલુકા પોલીસ

સ્ટેશન નોંધાવતા પોલીસે અજાણ્યા તસ્કરો વિરુદ્ધ ચોરીનો ગુનો નોંધી તપાસ શરૂ કરી છે. ઉલ્લેખનીય છે કે કલોલ તાલુકા પોલીસ સ્ટેશન વિસ્તારમાં છેલ્લા કેટલાક સમયથી ચોરીની ઘટનાઓમાં વધારો નોંધાયો છે.

૧લી મેથી યોજનાનો લાભ બંધ થઈ જશે: ૩૦ એપ્રિલ સુધીમાં રેશનકાર્ડનું ઇ-કેવાયસી ફરજિયાત કરાવવું

કેન્દ્ર સરકાર દ્વારા રેશનકાર્ડના ઇ-કેવાયસી ફરજિયાત કરવામાં આવ્યા બાદ લાંબા સમયથી આ માટેની પ્રક્રિયા ચાલી રહી છે. હવે ઇ-કેવાયસી માટે ૩૦મી એપ્રિલ સુધીની ડેડલાઈન આપવામાં આવી છે. આ તારીખ સુધીમાં ઇ-કેવાયસી નહીં કરાવનારાના રેશનકાર્ડ એક્ટીવ નહીં રહે અને યોજનાઓનો લાભ લેવામાં પણ મુશ્કેલી આવી શકે છે.

જિલ્લા પુરવઠા અધિકારીના જણાવ્યા પ્રમાણે કેન્દ્ર સરકારની સૂચના મુજબ તા. ૧લી મે ૨૦૨૫થી રેશનકાર્ડને એક્ટીવ રાખવા માટે તેમજ રેશનકાર્ડ સાથે જોડાયેલ યોજનાઓનો લાભ મળી રહે તે માટે તમામ કેટેગરીના રેશનકાર્ડધારકો જેમકે, દ્રબજીછ, દ્રહદ્રબજીછ, છૉન્-૧.૨.૨.૨. કે અન્વોદય રેશનકાર્ડ ધારકોને ઇ-કેવાયસીની જરૂરીયાત રહે છે. સમગ્ર ગાંધીનગર જિલ્લામાં હાલ ઇ-કેવાયસીની કામગીરી ચાલી રહી છે. ભારત સરકાર દ્વારા તમામ રાજ્યોને ૩૦ એપ્રિલ સુધીમાં ૧૦૦ ટકા કેવાયસીની પ્રક્રિયા પૂર્ણ કરવા જણાવવામાં આવ્યું છે. કેવાયસી નહીં કરાવનારા રેશનકાર્ડ ધારકોની સબસિડી હોલ્ડ થઈ શકે છે તેમજ સબસિડીવાળું અનાજ મળવાનું પણ બંધ થવાના પ્રશ્નો ઉપસ્થિત થઈ શકે છે. ઇ-કેવાયસી કરાવવાની કામગીરી મામલતદાર કચેરી, પોસ્ટ ઓફિસ, ગ્રામ પંચાયત તેમજ વ્યાજબી ભાવની દુકાને પણ કરાવી શકાશે.

તપોવન સર્કલ પાસે ગંભીર અકસ્માત: પુરઝડપે આવતી કાર બાઘકને મારી ટક્કર , ૨૫ વર્ષીય યુવતીનું મોત

ગાંધીનગરના તપોવન સર્કલથી ઝુંડાલ જતા રોડ પર એક ગમખવાર અકસ્માત સર્જાયો છે. હોન્ડા અમેઝ કારે બાઈકને પાછળથી ટક્કર મારતાં ૨૫ વર્ષીય યુવતીનું મોત નિપજ્યું છે. અડાલજ પોલીસ સ્ટેશનમાં નોંધાયેલી ફરિયાદ મુજબ, ચાંદખેડા નિવાસી અશોકકુમાર પંચાલની દીકરી હીનાબેન મોટેરા વિસ્તારના સેતુ કોમ્પ્લેક્સમાં એકાઉન્ટન્ટ તરીકે નોકરી કરતી હતી. તે રોજની જેમ બાઈક પર નોકરીએ જતી હતી.

૧૫ એપ્રિલના રોજ



સાંજે ૬ વાગ્યાના સુમારે તપોવન સર્કલથી ઝુંડાલ તરફ જતા રસ્તા પર (ચત્-૦૧-ઉલ્-૬૪૩૬) નંબરની હોન્ડા અમેઝ કારે હીનાબેનની બાઈક (ચત્-૦૧-ઠલ્-૨૫૩૩) ને પાછળથી ટક્કર મારી.

અકસ્માતમાં હીનાબેનને માથાના પાછળના ભાગે ગંભીર ઈજા થઈ હતી. આ અકસ્માતમાં કારની ટક્કર એટલી ભયંકર હતી કે કાર રોડની સાઈડમાં નીચે ઉતરી ગઈ હતી અને કારની એરબેગ પણ ખુલી ગઈ

હતી. ઘટનાની જાણ થતાં હીનાબેનને તાત્કાલિક એસએમએસ હોસ્પિટલમાં ખસેડવામાં આવી હતી. જ્યાં સારવાર દરમિયાન તેનું મૃત્યુ થયું હતું. પિતા અશોકકુમાર અને તેમના મોટાભાઈ સતિષભાઈ હોસ્પિટલ પહોંચ્યા ત્યારે ડોક્ટરે મૃત્યુની પુષ્ટિ કરી હતી. અકસ્માત સ્થળે કાર અને બાઈક બંનેને નુકસાન થયું હતું. પિતાએ કાર ચાલક સામે પૂરઝડપે અને બેદરકારીથી વાહન ચલાવવા બદલ ફરિયાદ નોંધાવી છે. પોલીસે વધુ તપાસ હાથ ધરી છે.

ઈન્દિરા બ્રિજ સુધી ૫.૫૦ કરોડના ખર્ચે વેવ ફોર્મેશન ગ્રીલ લાગશે

ગાંધીનગર એરપોર્ટ રોડના મજબૂતીકરણ માટે સરકેસ પેઈન્ટીંગ કરવામાં આવી રહ્યું છે ત્યારે આ રોડ પર સાઈડ ક્રીબિંગની ઉંચાઈ ઘટતાં અકસ્માત અટકાવવા માટે ચ-૦થી ઈન્દિરા બ્રિજ સુધી ૧૧ કિલોમીટરમાં રોડની બંને તરફ અને સેન્ટ્રલ વર્જ-ડિવાઈડર પર વેવ ફોર્મેશન ગ્રીલ નાંખવાની કામગીરી હાથ ધરવામાં આવી છે. આ કામગીરી પાછળ ૫.૫૦ કરોડનો ખર્ચ થવાનો અંદાજ છે. વીવીઆઈપી મૂવમેન્ટ ધરાવતા આ માર્ગના મજબૂતીકરણ સાથે અકસ્માત અટકાવવા અને બંને તરફની સાઈડ પરથી પશુઓ રોડ પર ન આવી જાય તે માટે હવે ડેકોરેટીવ ગ્રીલ નાંખવામાં આવી રહી છે.

એરપોર્ટથી ગાંધીનગર આવવા માટે વડાપ્રધાન, મુખ્યમંત્રી ઉપરાંત વિવિધ ઈવેન્ટમાં ભાગ લેવા આવતાં દેશ વિદેશના મહાનુભાવો આ રોડનો જ ઉપયોગ કરે છે. જેના કારણે મહાનગરપાલિકા દ્વારા રોડની બંને તરફ ફ્લાવર પ્લાન્ટ્સ, લેન્ડ સ્કેપીંગની કામગીરી કરવામાં આવી રહી છે. બીજીતરફ માર્ગ અને મકાન વિભાગ દ્વારા પણ રોડના મજબૂતીકરણની સાથે અકસ્માત અટકાવવા માટે સાઈ ફેન્સીંગના બદલે ડેકોરેટીવ ગ્રીલ્સ લગાવવામાં આવી રહી છે. આ રોડ પર વારંવાર રીસર્ફેસીંગ થવાને કારણે રોડની ઉંચાઈ વધી છે પરિણામે ફૂટપાથની કબજા નીચી થઈ ગઈ છે. જેથી અકસ્માત સર્જવાની શક્યતા રહે છે. આ સ્થિતિ નિવારવા માટે પૃથ એમએમની ઉંચાઈ ધરાવતા ક્રીબિંગ તેમજ ડેકોરેટીવ ગ્રીલ્સ નાંખવામાં આવી રહી છે.

ગાંધીનગર ખાતે પરશુરામ શોભાયાત્રા માટે ની મીટીંગ મળી

આજરોજ મળેલ સામાજિક સભામાં શ્રીસમસ્ત બ્રહ્મસમાજ ગાંધીનગર ની ભગવાન પરશુરામ દાદાની શોભાયાત્રા અંગે સમસ્ત બ્રહ્મસમાજ અને સમસ્ત બ્રહ્મસમાજ રાજ્યકક્ષા બન્ને સંસ્થાના સયુક્ત ઉપક્રમે શોભાયાત્રા નિકળશે એમ સર્વાનુમતે નિર્ણય કરેલ છે. જેમા પ્રમુખ નરેશભાઈ દવે, ડૉ અશ્વિન ભાઈ ત્રિવેદી ગાંધીનગર શહેર પ્રમુખભાજપ. રુચિર ભાઈ ભટ્ટ તથા સ્ટેન્ડિંગ કમિટીના ચેરમેન ગૌરાંગભાઈ વ્યાસ, હીતેષ રાવલ, તેમજ સુનિલ ભાઈ ત્રિવેદી, મહામંત્રી. મુકેશભાઈ શુક્લ



ખજાનચી નરેન્દ્રભાઈ વ્યાસ, કિરીટ ઉપાધ્યાય, જીનેશ રાવળ શર્મિષ્ઠ મહેતા દર્શના ઠાકર પાયલ આચાર્ય કેતન જોશી હાદીકભાઈ જાની યુવા પ્રમુખ સ્મિત વ્યાસ. પૂર્વ પ્રમુખ કનૈયાલાલ

પંડયા. તેમજ બન્ને સંસ્થા ના હોદ્દદારો તથા મહીલા. પરિવાર યુવા પરિવાર મોટી સંખ્યામાં જોડાયો હતો. અને ભવ્ય યાત્રા યોજવાનો સંકલ્પ કરેલ તેમ મીટીંગમાં નક્કી કરેલ છે. -અખંડ ભારત

નેશનલ હેરાલ્ડ કેસ મામલે આજે કોંગ્રેસ દ્વારા વિરોધ પ્રદર્શન કરવામાં આવ્યું હતું આ મુદ્દે પ્રદેશ કાર્યાલય શ્રી કમલમ ખાતે પ્રદેશ ઉપાધ્યક્ષ તેમજ પુર્વ ગૃહમંત્રીશ્રી ગોરધનભાઈ ઝડફીયાજીએ પ્રેસ કોન્ફરન્સને સંબોધી

ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમાં જણાવે છે કે, નેશનલ હેરાલ્ડ મામલે દેશભરમાં કોંગ્રેસના કાર્યકર્તાઓએ આજે વિરોધ પ્રદર્શન કર્યું હતું જે મામલે આજરોજ પ્રદેશ કાર્યાલય શ્રી કમલમ ખાતે પ્રદેશ ઉપાધ્યક્ષ તેમજ પુર્વ ગૃહરાજ્ય મંત્રીશ્રી ગોરધનભાઈ ઝડફીયાજીએ પ્રેસ કોન્ફરન્સને સંબોધી હતી. આ પ્રેસ કોન્ફરન્સમાં પ્રદેશના મીડિયા કન્વીનરશ્રી ડો. યજ્ઞેશભાઈ દવે પ્રદેશના સહ પ્રવક્તાશ્રીઓ શ્રી ડો. શ્રદાબેન રાજપૂત, શ્રી જયરાજસિંહ પરમાર તેમજ પ્રદેશ મીડિયાના સહ કન્વીનરશ્રી ઝુબિનભાઈ આશરા ઉપસ્થિત રહ્યા હતા.

શ્રી ગોરધનભાઈએ પ્રેસ મીડિયાને નેશનલ હેરાલ્ડ કેસ મુદ્દે સંબોધતા જણાવ્યું કે, દેશમા એક રાજકીય પાર્ટી તેમના નેતા વિકટીમ કાર્ટ રમીને બચવાનો

પ્રયાસ કરી રહ્યા છે. નેશનલ હેરાલ્ડની સ્થાપના જે રીતે થઈ ત્યારે તેનો હેતુ આઝાદીની લડાઈ નો હતો. નેશનલ હેરાલ્ડનો ઇતિહાસ ભારતના રાજનીતીક ઇતિહાસમાં કેવી રીતે બદલાવ લાવી શકે તેનુ જીવતુ ઉદાહરણ છે. આ કેસની શરૂઆત ૨૦૨૧થી થઈ હતી. સુબ્રમણ્યમ સ્વામીજીએ કોર્ટમા કરેલ અરજી આધારે અને તેમને જે પુરાવા રજૂ કર્યા હતા તેના આધારે જુદી-જુદી તપાસ એજેન્સીઓ દ્વારા આ સમગ્ર મુદ્દે તપાસ કરવામાં આવી હતી. આ કેસમાં કોંગ્રેસના કેટલાક નેતા જેમા રાહુલ ગાંધી અને સોનિયા ગાંધીની પણ તપાસ અને પુછપરછ કરવામાં આવી રહી છે આ કેસમાં તેમને કોર્ટ દ્વારા કેસ દરમિયાન રૂબરુ હાજર રહેવા બાબતે છુટ આપવામાં આવી હતી. આ મામલે ચાલતી તપાસના આધારે ૨૦૧૧મા નવી કંપની ઓલ ઇન્ડિયા ઉભી કરી મોટા ભાગના

નેશનલ હેરાલ્ડ મામલે ૨૦૨૧મા ફરિયાદ કરવામાં આવી હતી ત્યારે કોંગ્રેસની જ સરકાર હતી તો તેમણે કોર્ટ સમક્ષ પુરાવા રજૂ કરવા જોઈતા હતા. --- આ કેસમા રાહુલ અને સોનિયા ગાંધી જામિન પર છે, તેમણે કોર્ટ દ્વારા ફક્ત રૂબરૂ હાજર ન થવાની છુટ આપવામાં આવી છે. --- શ્રી ગોરધનભાઈ ઝડફીયા --- આ કેસમા આશરે ચાર વર્ષથી તપાસ ચાલી રહી છે અને હજુ સુધી કોંગ્રેસે આ મામલે સંતોષકારક જવાબ રજૂ કર્યા નથી. --- શ્રી ગોરધનભાઈ ઝડફીયા --- યંગ ઇન્ડિયા નામની એક નવી કંપની બનાવવામાં આવી જેમા રાહુલ અને સોનિયા ગાંધીના ૩૮-૩૮ ટકા હિસ્સો હતો. --- શ્રી ગોરધનભાઈ ઝડફીયા

શેર માતા અને દિકરા પાસે હતા બાકીના ૨૪ ટકા શેર મોતીલાલ વોરા અને ઓસ્કાર ફર્નાન્ડીઝ પાસે હતા.

શ્રી ગોરધનભાઈએ વધુમાં જણાવ્યું કે, નેશનલ હેરાલ્ડ અખબારની માલિકીની કંપની હતી તેમા ત્રણ ભાષા હિન્દી, અંગ્રેજી અને ઉર્દુમા સમાચાર પત્ર હતા. આ

સમાચારપત્રમા જો ૨૫-૨૫ લાખની જાહેરાત આપી હોત તો પણ દેવામાં કંપની ન આવી હોત. આ સમાચારપત્ર ૨૦૦૮મા બંધ કરવામાં આવ્યું જે પાછળ ઘણા કારણો છે. યંગ ઇન્ડિયા નામની કંપની બનાવી જેનુ રજીસ્ટ્રેશન પાંચ લાખથી થયું અને મોટા ભાગના શેર સોનિયા ગાંધી અને તેમના પુત્ર રાહુલ



ગાંધી પાસે હતા. તેમણે શરૂ કરેલ કંપની ૫૦ લાખ રૂપિયામા નેશનલ હેરાલ્ડને ખરીદી કરી છે. જો કોંગ્રેસને નેશનલ હેરાલ્ડને સાચા અર્થે દેવામાથી મુક્ત કરવુ હતુ તો તેમની પાસે ૫ થી ૬ હજાર કરોડ રૂપિયાની સંપત્તિ હતી જેમાથી તેને દેવામાથી મુક્ત કરી શકવા હોત પણ કોંગ્રેસે તે કર્યુ ન હતું. કોંગ્રેસે રાજ્ય ગાંધી

થી લઈ જે ફાઉન્ડેશનો ઉભા કર્યા હતા તેવી જ રીતે યંગ ઇન્ડિયાની સ્થાપના થઈ હતી યંગ ઇન્ડિયા એક એનજીઓ કે જે નોન પ્રોફિટેબલ ઓર્ગેનાઈઝેશન હતુ તે ચાર-પાંચ હજાર કરોડનો નફો ફક્ત ૫૦ લાખમા કરી નાખે તો તેની સામે ઘણા સવાલો થાય. આ મામલે તપાસ ચાલી રહી છે. આ સમગ્ર મામલે કોંગ્રેસના વર્તમાન

પ્રમુખ શ્રી મલ્લીકા અર્જુન ખડગની પણ એપ્રિલ ૨૦૨૨માં પુછપરછ થઈ હતી, સોનિયા અને રાહુલ ગાંધીના પણ નિવેદનો લેવામાં આવ્યા છે. આજની તારીખે આ મામલે રાહુલ અને સોનિયા ગાંધી જામીન પર છે. જો તેઓ નિર્દોષ હોય તો તેના પુરાવા રજૂ કરવા જોઈએ.

સીબીઆઈ તપાસને ટાકતા વધુમાં જણાવ્યું કે, કેસ મામલે સીબીઆઈની તપાસમાં ઉલ્લેખ થયો છે કે જે યંગ ઇન્ડિયા કંપની ૨૦૧૦મા શરૂ થઈ હતી તે ૧૦ રૂપિયાના ભાવના ૮ કરોડ શેર ખરીદે છે એટલે કે ૮૯ ટકા શેર યંગ ઇન્ડિયા કંપની લઈ લે છે. આ સમગ્ર મામલે ૨૦૨૧મા તપાસ શરૂ થઈ છે. આ કેસની તપાસમાં જેટલુ મોડુ થઈ રહ્યુ છે તે ભારતીય જનતા પાર્ટી દ્વારા નથી કરવામાં આવ્યું પરંતુ કોર્ટમાં કેસ પેન્ડિંગ છે. ચાર્જ શિટ કરવી કે કેમ તેમા ભાજપનો કોઈ રોલ જ નથી. આવનાર ૨૫ તારીખે આ કેસની સુનવણી થવાની છે. પાંચ હજાર કરોડની કંપની ૫૦ લાખમા લઈ લેવી, નેશનલ હેરાલ્ડ બંધ ન થવું જોઈએ તેમની સરકાર હતી તો તેમણે જાહેરાત પેટે મદદ કરી શક્યા હોત પણ તેમ કર્યુ નહીં. યંગ ઇન્ડિયા કંપનીએ એવી તો કેવી ચેરિટી કરી કે ટુંક સમયગાળામાં આખી કંપની ખરીદી. રાહુલ ગાંધી કોર્ટમાં પુરાવા રજૂ કરવા જોઈએ કે લેનાર અને દેનાર અમે નોહતા. કોંગ્રેસ નેશનલ હેરાલ્ડ કેસ મામલે જે જુદાજુ ફેલાવે છે તેની સામે ભાજપે સવાલ કર્યા છે. આ કેસની શરૂઆત ૨૦૧૧-૧૨મા થઈ હતી ત્યારે કેન્દ્રમા કોંગ્રેસની સરકાર હતી તો તેમણે તે દિવસે જવાબ રજૂ કરવા જોઈતા હતા. કોંગ્રેસનુ કહેવુ છે કે આ કેસ કોર્ટમા ન ચાલવો જોઈએ કારણ કે આ મની લોન્ડ્રીંગ નથી તો જ્યારે કોર્ટમા કેસ દાખલ થયો ત્યારે કોર્ટે તમામ પાસા જોયા હશે. કોંગ્રેસ આ સમગ્ર મામલે જવાબ આપવા ના બદલે આંદોલન કરવાની વાત કરે છે. ભારતીય જનતા પાર્ટી જ્યારે જ્યારે સત્તામા આવી છે ત્યારે આવા કેસ સામે યોગ્ય અને કાયદેસરની તપાસ કરાવવામાં આવી છે.

બોરીવલીમાં એમસીએફ દ્વારા પ્રીમિયર લીગ ટુર્નામેન્ટ યોજાઈ

બોરીવલી વેસ્ટમાં આવેલા મંડેપેશ્વર સિવિક ફેડરેશન (એમસીએફ) દ્વારા તાજેતરમાં પ્રીમિયર લીગ ટુર્નામેન્ટ યોજાઈ હતી. તે બસવ કેપિટલ એડવાઈઝરીની ટીમે જીતી હતી. બીજા ક્રમે વિટ્સ સ્કોર્પિયન્સ અને ત્રીજા ક્રમે આલ્ફા સ્ટ્રાઈકર્સની ટીમ આવી હતી.

અગાઉ આ સ્પર્ધામાં થન્ડર બોલ્ટસ ઈલેવને જીતી હતી. જા્યન્ટ કિલર્સ ઈલેવન બીજી અને દાદાજી ડેરિંગ ઈલેવન ત્રીજી આવી હતી. વિજેતા ટીમને ટ્રોફી એનાયત કરવામાં આવી હતી.

અગાઉ રિંગ ક્રિકેટ ટુર્નામેન્ટ યોજાઈ હતી. પુરુષોમાં રોહિન ઈલેવન વિજેતા અને અનિરુદ્ધ ઈલેવન બીજી, સિનિયર સિટીઝન્સમાં સુરેશ ઈલેવન વિજેતા અને સંજય ઈલેવન બીજી, મહિલા વિભાગમાં મૈત્રી ઈલેવન વિજેતા અને

જ્યોતિ ઈલેવન ટીમ બીજી આવી હતી. વિજેતા ટીમને ટ્રોફી અને અન્ય ઈનામ અપાયા હતા. શ્રો બોલમાં મૈત્રી ઈલેવન ટીમ વિજેતા અને સમૃદ્ધિ ઈલેવન ટીમ બીજી આવી હતી. મિક્સ જેન્ડરમાં દીવે ઈલેવન વિજેતા અને ઓમ ઈલેવન બીજી રહી હતી.

અગાઉ યોજાયેલી ડો. સુહાસ બાપટ મેમોરિયલ ટેનિસ ટુર્નામેન્ટમાં પુરુષોના વિભાગમાં જેનિલ શાહ ઈલેવન વિજેતા અને ઋષભ નાણાવટી ઈલેવન બીજી, મહિલા વિભાગમાં લીના ઈલેવન વિજેતા અને રોનક ઈલેવન બીજી, પચાસ પ્લસમાં ઉદય ઈલેવન વિજેતા અને નીતિન ઈલેવન બીજી, છોકરાઓના વિભાગમાં ધ્રુવ ઈલેવન વિજેતા અને હૃદય ઈલેવન બીજી રહી હતી અંડરઆર્મ બોક્સ ક્રિકેટના પુરુષોના વિભાગમાં દીવે ઈલેવન વિજેતા રહી હતી.